

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
ద్విపంచాశతమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**ద్విపంచాశత్తమోఽ ధ్యాయః**

**దుర్యోధన ఉవాచ**

అంబస్థాః కౌకురాస్తార్జ్యః వస్త్రపాః పహ్లావైస్సహ ।

వసాతలాశ్చ మౌలేయాః సహ క్షుద్రకమాలవైః ॥ 52-18 ॥

శౌండికాః కుకురాశ్చైవ శకాశ్చైవ విశంపతే ।

అంగా వంగాశ్చ పుండ్రాశ్చ శాణవత్యాగయస్తథా ॥ 52-19 ॥

సుజాతయశ్రేణిమంతః శ్రేయాంసశ్చస్త్రధారిణః ।

ఆహార్షుః క్షత్రియా విత్తం శతశోఽ జాతశత్రవే ॥ 52-20 ॥

వంగాః కళింగా మగధాః తామ్రలిప్తాస్సపుండ్రకాః ।

దౌవాలికాస్సాగరకాః పత్రోర్ణాశ్చైశవాస్తథా ॥ 52-21 ॥

కర్ణప్రావరణాస్త్వైవ బహవస్తత్ర భారత

తత్రస్థా ద్వారపాలైస్తే ప్రోచ్యంతే రాజశాసనాత్ ।

కృతకాలాః సుబలయః తతో ద్వారమవాప్స్యథ ॥ 52-22 ॥

ఈషాదంతాన్ హేమకక్ష్యాన్ పద్మవర్ణాన్ కుథావృతాన్ ।

శైలాభాన్ నిత్యమత్తాంశ్చాపి అభితః కామ్యకం సరః ॥ 52-23 ॥

దత్త్వైకైకో దశశతాన్ కుంజరాన్ కవచావృతాన్ ।

క్షమావంతః కులీనాశ్చ ద్వారేణ ప్రావిశంస్తదా ॥ 52-24 ॥

ఏతే చాన్యే చ బహవః గణా దిగ్భ్యస్సమాగతాః ।

అన్వైశ్చోపాహృతాన్యత్ర రత్నానీహి మహాత్మభిః ॥ 52-25 ॥

రాజా చిత్రరథో నామ గంధర్వో వాసవానుగః ।

శతాని చత్వార్యదదత్ హయానాం వాతరంహసాం ॥ 52-26 ॥

తుంబురుస్తు ప్రముదితః గంధర్వో వాజినాం శతమ్ ।

ఆమ్రపత్రసవర్ణానామ్ అదదాద్దేమమాలినామ్ ॥ 52-27 ॥

కృతీ రాజా చ కౌరవ్య శూకరాణాం విశాంపతే ।  
అదదద్గజరత్నానాం శతాని సుబహూన్యసి ॥ 52-28 ॥

విరాటేన తు మత్యేన బల్యర్థం హేమమాలినాం ।  
కుంజరాణాం సహస్రే ద్వే మత్తానాం సముపాహృతే ॥ 52-29 ॥

పాంసురాష్ట్రాద్వముదానః రాజా షడ్వింశతిం గజాన్ ।  
అశ్వానాం చ సహస్రే ద్వే రాజన్ కాంచనమాలినామ్ ॥ 52-30 ॥

జవసత్వోపపన్నానాం వయస్థానాం నరాధిప ।  
బలిం చ కృత్స్నమాదాయ పాండవేభ్యో న్యవేదయత్ ॥ 52-31 ॥

యజ్ఞసేనేన దాసీనాం సహస్రాణి చతుర్దశ ।  
దాసానామయుతం చైవ సదారాణాం విశాంపతే ॥ 52-32 ॥

గజయుక్తా మహారాజ రథాష్టద్వింశతిస్తథా ।  
రాజ్యం చ కృత్స్నం పార్థేభ్యః యజ్ఞార్థం వై నివేదితమ్ ॥ 52-33 ॥

వాసుదేవోఽపి వాణ్ణేయః మానం కుర్వన్ కిరీటినః ।  
అదదద్గజముఖ్యానాం సహస్రాణి చతుర్దశ ।  
ఆత్మా హి కృష్ణః పార్థస్య కృష్ణస్యాత్మా ధనంజయః ॥ 52-34 ॥

యద్రూప్యాదర్జునః కృష్ణం సర్వం కుర్యాదసంశయం ।  
కృష్ణో ధనంజయస్యార్థే స్వర్గలోకమపి త్యజేత్ ।  
తదైవ పార్థః కృష్ణార్థే ప్రాణానపి పరిత్యజేత్ ॥ 52-35 ॥

**ఇతి శ్రీమహాభారతే సభాపర్వాంతర్గత ద్యూతపర్వణి**

**ద్విపంచాశత్తమాధ్యాయే అష్టాదశశ్లోకాః**



## సుభాషితమ్

విద్యద్భిస్సేవితస్పద్భిః నిత్యమద్వేషరాగిభిః ।  
హృదయేనాభ్యనుజ్ఞాతః యస్తం ధర్మం వ్యవస్యత ॥  
దేశే కాలే ఉపాయేన ద్రవ్యం శ్రద్ధాసమన్వితమ్ ।  
పాత్రే ప్రదీయతే యతత్ సఫలం ధర్మలక్షణమ్ ॥



**శ్రీవేంకటేశ్వరస్వామి వారి  
గోవిందనామావళి**



### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

